

सबकु छहों

वाह डे तारा



वाह डे तारा, गोलु तारा,
रोशनु तारा, चिमिके वारा.

सांझीअ टाणे निकिरो था,
उभ सजे में पखिड़ो था.

चिलिको चिमिको सारी राति,
कजे अव्हांजी कहिड़ी बाति.

राति लंघे वेई बाक्री छा,
अव्हीं बुधायो गाल्हि इहा.

जोति अव्हांजी जे न हुजे,
वाटहडू हर वाट मुंझे.



नवा लफ़ज़ :

सांझी - शाम

वाटहडू - राहगीरु

जोति - रोशिनी

उभु - आसिमानु

टाणो - वक्तु

पखिड़णु - फहिलिजणु



अभ्यासु

सुवालु १ : हेठियनि सुवालनि जा जवाब लिखो :

- १) तारा कडहिं निकिरंदा आहिनि?
- २) सारी राति तारा छा था कनि?
- ३) तारा न हुजनि त जेकर छा थिए?

सुवाल् २ : हेठियनि जा जोड़ा मिलाये :

‘अल्फ़’

‘ब’

- | | |
|------------------|-----------------|
| १) सांझीअ टाणे | अ) सारी राति |
| २) चिलिको चिमिको | ब) कहिड़ी बाति |
| ३) वाटहडू | क) निकिरो था |
| ४) कजे अब्हांजी | ड) हर वाट मुंझे |

सुवाल् ३ : हेठियनि लफ़्जनि जा ज़िद लिखो :

- १) रोशिनी २) राति ३) सांझी

सुवाल् ४ : हेठियां लफ़्ज जुमिलनि में कमि आणियो :

- १) पखिड़णु २) चिमिकणु ३) जोति ४) वाटहडू

हिदायत : मास्तरु शागिर्दनि खे हीउ बैतु सुर ताल सां बुलंदु आवाज़ में बुधाईदो ऐं चवाईदो.

मशिगूली : मास्तरु शागिर्दनि खे ‘चांडोकी राति’ ते डह जुमिला घर मां लिखी अचण लाइ चवंदो.



व्याकरण

इस्मु

- १) हरेश मुंहिंजो दोस्तु आहे.
- २) हाथी हिकु वडो जानिवरु आहे.
- ३) अंगूर खटा आहिनि.
- ४) उते माणहुनि जी भीड़ हुई.
- ५) रमेश खे ईमानदारीअ जो इनामु मिलियो.
- ६) पूनो सुठो शहरु आहे.

उहो लफ़्जु जेको कंहिं साहवारे, शड़, जग़ह, गुण या मेड़ जो नालो बुधाए, उन खे इस्मु चड़बो आहे. मथियनि जुमिलनि में दोस्तु, हरेश, हाथी, जानिवारु, अंगूर, भीड़, रमेश, ईमानदारी, पूनो, शहरु इस्म जा मिसाल आहिनि.

हेठियनि जुमिलनि मां इस्म चूंडे उन्हनि जे हेठां लीक पायो :

- १) उठ खे बयाबान जो जहाजु चवंदा आहिनि.
- २) मालितीअ अंबु खाधो.
- ३) बाग में गुलनि जा झुगुटा आहिनि.
- ४) पूजा सची छोकिरी आहे.
- ५) पखी आसिमान में उडामनि था.